

## Piedade Saibinnichea Novenacho 8'vo dis

Tarik: 15/11/2024

Vixoi: *Vochat! 'Marie- Piddevontache bholaiké' bhaxen, dusreank pekovnni diun, xhubhvortoman porgottat!*

### Gayonank Suchna:

Proves - A-24  
D. T. V. - C-39  
Krist-Prosad - D-21  
Xevott - Piedade Saibinn

**VACHPAM:** Is 53: 1-5, 7-10; Lk 1:39-56

### SURVATECHIM UTRAM

Mogachea ixttamno, aichea novenacho vixoi zaun asa - *Vochat! 'Marie- Piddevontache bholaiké' bhaxen, dusreank pekovnni diun, xhubhvortoman porgottat!* Aiz kherit bhaxen hea misant vantto ghetanam, Maria – Jezuchi Avoi- achi sfurti gheum-ia, ti kosloch vichar korinastanam Elizabeth-ichi seva korunk gheli. Maria, Aplea kusveant, Jezu sovsaracho uzvadd astanam legit, Elizabeth-ik ti pekovnni, sontos ani Devacho mog aplea bhattentlean mottean tinnem dhakol kelo.

Aiz amche pasot magtanam, ami Marie bhaxen, pekvonnim ani mog, goroz asloleank diunk ani amchea korneantlean ani doiallponnan Devachem uttor porgottunk, aichi hi somarombhnm amkam kurpen bhorunk, kaklutichi aidonam zaunk, dusreanchea sevek sodanch aitim ravunk ani khaljidarponnan Devachea xanticho ani mogacho sondex dusreank diunk, amchem magnnem chalu dovrum-ia.

### BHAVARTHEANCHIM MAGNNIM

1. Amchea Povitr Sobhechea fuddareamni, piddest bhavam-bhoinnank bhatt korun, tankam vellachea velar Krist Prosad diun toxench Devachea utrachi ghottai tanchea kallzant rigounk tankam Bapacho uzvadd magum-ia.
2. Amchea serkari fuddareamni chodd korun jevnna-khannacho karbar choiloitolea montreamni, sogllea vostunchi bore bhaxen topasni korunk toxench mon'xachea jivachem mol zannam zaunk tankam Bapachi zannvai magum-ia.
3. Somazant pidda sostolea bhavam-bhoinnank favo tim okdam vellar melloun tanche atte-vitte hollu korunk ani tannim Jezucher aplo thir bhavart dovrunk Bapachi ghottai tankam magum-ia.
4. Utramnich nhoi bogor korneani amcho bhavart jievunk, hea amchea somazant torekvar pidda sostolea bhavam-bhoinnamchi toxench tanchi seva kortoleank doiall, movall kalliz di mhonn Bapa lagim magum-ia.
5. Aichea Novenachi mandavoll kortat, St. Joseph Vaz (Navetim) ani St. Matthew (Maina-Manxer). Maria bhaxen, tim dusreanchi doiall nodren seva korunk, dusreak pekvonnim haddunk and goroz asloleank buzvonn diunk, hea misant Magum-ia.

### BHETTOVNNI:

#### Siminarik Dannam ani Unddo- Soro

Mogalla Bapa, him dannam ani Unddo – Soro ami tuka bhettoitanv, him zaunk pavunk kurpechi ani Somudai pekvonnim-chi khunnam. Ho unddo ani soro tujench mas ani rogot. Maria-chi dekh gheunk, – Devachem uttor porgottunk, piddent asloleank pekvonnim favo korunk ani sogllim mogan cholunk he bhettovneant amchem dhan tukam kortanv Bapa. Mariechea sevechea ani bhavarthachea kallza vorvim, amchi bhettovnim Bapak ubarum-ia.

